

# አይጥ ለሞትዋ የድመት አፍንጫ ታሸታለች! (ብስራት አማረ ማነው?)

ገብረመድኅን አርአያ  
(ፕሮግራም አወጣጥሪ)

ተ.ሐ.ህ.ት ብሎ ራሱን የሰየመው የዛሬው ህዝባዊ ወያኔ ሐርነት ትግራይ ፋሺስቱ ፓርቲ፣ በየካቲት ወር 1967 ዓ.ም. ትግሉ ከጀመረበት ቀን አንስቶ በትግራይ ሕዝብ የፈጸመውን አሰቃቂ የወንጀል ግፍ ብዙ ኢትዮጵያውያን ያውቁታል።

የትግራይ ሕዝብ ያ 17 ዓመት የወያኔ ትግል “ዘመነ አልቂት” ይሉት ነበር። ዘመነ አልቂቱ ከደደቢት ትግራይ አልፎ አሁን በኢትዮጵያ ሀገራችን ሙሉ በሙሉ ሸፍኖ ወደ ‘ዘመነ ጨለማ’ ተሸጋግሯል።

አሁን ለማንሳት የፈለግኩት፣ በውጭ አገር የምትኖሩ ኢትዮጵያውያን ወገኖች ስለ ወያኔ ማንነትና ማወቅ ያለባችሁ ጉዳዮች ብዙ ነገሮች አሉ። እዛው በየአገሩ በምትኖሩባቸው ከተሞች ውስጥ የወያኔ ድርጅታዊ ተልዕኮ ለማሳካት ከትግራይ የመጡ የፋሺስቱ ወያኔ ደቀ መዛሙርት፣ በጥቅም የተገዙ አድርባዮች እና ካድሬዎች እንዲሁም ሰላዮች በመሆን በምትንቀሳቀሱባቸው ማሕበራዊ እና ፖለቲካዊ ወይንም ሃይማኖታዊ ሕይወታችሁ ውስጥ ተመሳሳሪው በመግባት አንድነታችሁን ለመበጠጠጥ የተሰማሩ እንዳሉ በተለያዩ ሰዎች እንደተገለጸ ይታወቃል። ከተጠቀሱት የወያኔ ካድሬዎች ውስጥ በትግራይ ሕዝብ እና በኢትዮጵያ ላይ በማን አለብኝነት ተነሳሽነት ለብዙ አመታት ሰብአዊ እና አገራዊ ወንጀሎችን የፈጸሙ እና ያስፈጸሙ የወያኔ አስር ቤት እና የሰላላው መዋቅር በሃላፊነት የሰራ ብስራት አማረ ማን ነበር? የሚለውን ዛሬ ግልጽ ላደርግላችሁ እሻለሁ።

## ብስራት አማረ ማነው?

ብስራት አማረ ትውልዱ አክሱም እስከ 9ኛ ክፍል አክሱም አውራጃ የተማረ ሆኖ ወደ ህወሓት ትግል የተቀላቀለው በ1968 ዓ.ም. አጋማሽ አካባቢ ነበር። ብስራት አሁንም የፋሺስቱ ወያኔ ምርጫ ታማኝ እና ሙሉ አባልነቱ እንዳለ ሆኖ በውጭ አገር እየኖረ አሁንም የፋሺስቱ የወያኔ ፖለቲካ እና ፖሊሲ አራማጅ እና ጠበቃ በመሆን በየራዲዮኑ እና ፓል ቶክ ስለ ወያኔ ብፁእነት ሲሰብክ እያደመጥነው ነው። ያ አልበቃ ብሎት አለቆቹን በመወከል ተቃዋሚዎችን በመዝለፍ አልፎም አገር ውስጥ በመሄድ በጌቶቹ ፍረድ ቤት የከሰ ማሕደር በመክፈት ተቃዋሚዎችን ለማንገላታት እየሞከረ ነው። ይህ ደግሞ አዲስ ስልት እና አሳፋሪ ተግባር ስራ የብሎ ተያይዞታል። ህ.ወ.ሐ.ት. የተባለው ድርጅት የፋሺስትነት ባሕሪ እንዲኖረው እና በታጋዮችና በፍሬዎች ላይ ፋሺስታዊ ድርጊቶች እንዲፈጸሙ አስተዋጽኦ ካደረገው የወያኔ ካድሬዎች አንዱ ብስራት አማረ እንደነበር ብዙ ታጋዮች ያውቁታል። ብስራት አማረ ዛሬ ውጭ አገር እየኖረ ወያኔን በመደገፍ ቢለፈልፍ ሰው እየገረፈ እና እየገደለ ስለገነባው ድርጅት ጥብቅና ቢቆም ባሕሪያዊ ነውና መገረም የለብንም።

## ብስራት አማረ ማነው?

ታሪኩን ትንሽ ወደ ኋላ በመመለስ እስከ እንዳስሰ። የተ.ሐ.ህ.ት (ህ.ወ.ሐ.ት) መሪዎች ከመነሻው ይዘውት የመጡ የድርጅቱ የትግል መርህ ተግባራዊ ሲያደርጉት የነበረውን ፀረ ኢትዮጵያ፣ ፀረ አማራ፣ እና ፀረ ሕዝብ እንዲሁም በዋነኛነት ኤርትራን ለማስገንጠልና አልፎም የትግራይ ሪፑብሊክ መንግሥት ለማቋቋም አመራሩ ሲከተለው የነበረውን ፖሊሲውና አካሄዱ አብዛኛው ታጋይ አገርና ሕዝብን የሚጎዳ ጥፋት መሆኑን ከተገነዘበ በኋላ፣ አመራሩ እየተከተላቸው የነበረውን ጸረ ሕዝብ እና ፀረ ኢትዮጵያ እምነቶቹ ባጭሩ መገታት አለበት ብሎ በመወሰን ዲሞክራሲያዊ የሆኑ ጥያቄዎች በማስነሳት መንቀሳቀስ ጀመረ።

በታጋዩ ውስጥ የተንጸባረቀውና የተነሳው ቅሬታና እንቅስቃሴ በትግራይ ሕብረተሰብ ውስጥም በየቦታው ተመሳሳይ ሆነ። ሕዝቡም የጥንት ቅድመ አያቶቻችን እና ወላጆቻችን ደማቸውን እና አጥንታቸውን ከስክሰው የጠበቁትን እና ያስረከቡንን ኢትዮጵያን ዛሬ የህወሓት መሪዎች ከሻዕቢያ ጋር ተባብረው አገራችንን ሊበትኗት ነው የሚል ስጋት ከገጠር እስከ ትግራይ ከተሞች ተንፀባረቀ።

በ1968 ዓ.ም. መጨረሻ የወያኔ መሪዎች ይህ የታጋዩ እና የሕዝቡ እንቅስቃሴ ቅሬታ ስላስደነገጣቸው በድርጅታችን ውስጥ ከመቀሌ፣ ከተምቤን፣ ከአዲግራት፣ ከራያና ከሁለት አውላሎ አውራጃዎች ተሰባስበው “ሕንፍሽፍሽ” (ብጥብጥ) ፈጠሩ በማለት የተነሳውን የዲሞክራሲ እንቅስቃሴ ለማዳፈን ተነሱ። ሃቁ ግን ታጋይ ሁሉ የተነሱት ቅሬታዎች በሰላማዊ እና በዲሞክራሲያዊ መንገድ ማንጸባረቃቸው እንጂ ህንፍሽፍሹን የፈጠሩት አራሳቸው አመራሮቹ ነበሩ።

በዚህ ጊዜ አመራሩ እንቅስቃሴውን ለመግታት ለኤርትራ የቆመበትን ፖሊሲውን ለማራመድ እና እንዲሁም ፀረ-ሕዝብነቱ እና ፀረ-ኢትዮጵያ እርምጃዎችን ለመውሰድ ያመቸው ዘንድ አመራሩ የሚከተሉትን እርምጃዎች በመውሰድ አፈና ማካሄድ ጀመረ።

አመራሩ የወሰዱት እርምጃዎች

በዚያው ወቅት የነበሩ የድርጅቱ ታዋቂ መሪዎች ስም ዝርዝር 1ኛ ስብሐት ነጋ 2ኛ መለስ ዜናዊ 3ኛ አረጋዊ በርሄ 4ኛ አባይ ጸሃየ 5ኛ ስዩም መሰፍን 6ኛ ግደይ ዘርአጽዮን 7ኛ አውአሎም ወልዱ 8ኛ ሰየ አብርሃ 9ኛ አጽብሃ ዳኘው (በመለስ ዜናዊ የተገደለ) ተሰብስበው በ1968 ዓ.ም መጀመሪያ ላይ 06 (ሐለዋ ወያኔ/እስር ቤት) እንዲሰፋፋ በመወሰን በሁለት ደረጃ አስቀመጡት። ቀዋሚ እና ተንቀሳቃሽ እስር ቤት።

1ኛው - ቀዋሚ 06 ሐለዋ ወያኔ የሚባለው፡-በስፋት ሲከፈቱ 1- ቡምበት 2- ባኸላ 3- ዓይጋ 4- ወርዒ 5- ገኢ 6- ዓዲ በቅሎ 7- ዓዲ ጨጓር 8 ሱር 9- በላሳ- ማይ ሐማቶ 10- ቆሎ ምሽላ..ወዘተ..ወዘተ.. ሲከፈቱ እነኚህን ለማንቀሳቀስ የተመረጡ ሰዎች ለአመራሩ ታማኝ የሆኑ ብቻ ነበሩ።

2ኛው ተንቀሳቃሽ 06 ወይንም ሃለዋ ወያኔ/Mobile የሚባለው ነው። ስራ ተግባሩ የሚከተሉትን የጭካኔ እርምጃዎች፤ ዓለም አቀፋዊም ሆነ ሃይማኖታዊ ወይንም ባሕላዊ ሕጎችን ሳይከተል በማን አህሎኝነት በጠመንጃ ጉልበት ተንተርሶ፤ መፈጸም ነው።

1. ሰለመዊም ሆነ ተጋይ ወንድ፣ ሴት፣ ሽማግሌ፣ ቁስ፣ ድያቆን፣ ቃዲ፣ ሐጂ፣ ሸኽ ሳይል የፈለጋቸውን ጥፋት ይኑረው አይኑረው በስማ በለው እና በአሉባልታ ሰውን አፍኖ መጥለፍ (kidnapping)
2. በተለያዩ የትግራይ ከተሞች ውስጥ ድርጅቱ ነብስ ገዳይ ተኳሾችን አሰርጎ በማስግባት የሚፈልጋቸውና አብረዋቸው ድንገት የቆሙትን ሲዝናኑ የነበሩትንም ያልተፈለጉ ንፁሃን ጭምር በጀምላ በተገኙበት ቦታ ሰልሎ በመግባት መግደል።
3. በፈላ ውሃ እና በጋለ ብረት እስረኛን በአሰቃቂ ምርመራ ማቃጠል (Torture)

አመራሩ ከላይ የተጠቀሱት ከንዋኔዎች እንዲመራ ለብስራት አማረ ሃላፊነቱን ሰጠው። ወደ ዝርዝር ከመግባታችን በፊት የሰውየው ገጸ ባሕሪያት እኔ እንደሚውቀው፣ ውሸት የሚያበዛ፤ ምቀኛ፤ አስመሳይ፤ አድርባይ፤ ለሰው ክብር የማይሰጥ ተሳዳቢ፤ ሰውን የሚንቅ፤ በትግሉ ወቅት የሚያጎበድድላቸውን አለቆቹን በመመካት እና ከአለቆቹ የተሰጠውን ኃላፊነት ምርኩዝ አድርጎ በመመካት ዝምት በመፈጸም ሴትን አስፈራርቶ የደፈረ ነው።

ከላይ የተጠቀሱት በሁለት ክፍሎች የተመደቡት የ 06 ዘርፍ ስራዎችን ሽብር ለማካሄድ በሃላፊነት የተመድቡ ሌሎች ሰዎች አሉ። እነሱም፡- 1ኛው ብስራት አማረ ዋናው መሪ 2 አሰፋ ጉሬዛ 3 ተስፋይ ጡሩራ 4 ታደሰ (06) 5 ትእግስት አሰፋ 6 ሉአል በርሄ 7 ታደሰ 8 ያለምብርሃን 9 ነፃነት ሰንደቅ (ከትንሽ ጊዜያት በኋላ የተገደለ) እና አልፎ አልፎ አሰፋ ማሞ እና ሌሎች የመሳሰሉ የዚህ የሽብር ቡድን አባሎች ይገኙበታል።

ዋና ተልእኳቸው

በሕንፍሽፍሽ የተበከሉ ታጋዮች (ሀ) ከሠራዊቱ ከየክፍሉ አፍኖ መጥለፍና ሐለዋ ወያኔ አስገብቶ በሰቆቃ ደብድቦ ማስቃዎት እና ከዚያ በኋላ ስለ ሁኔታው በውሸትም በትክክልም እንዳፈለጋቸው ለመደባቸው አመራር ማቅረብ ነው። አመራሮቻቸውም ለስልጣናቸው ማጎልበቻ እስከ ጠቀመ ድረስ በሰው ሕይወት የሚደርሰው ጉዳት ጉዳያቸው አልነበረምና ስለ ሆነም ማጋጣዎቹ ካድሬዎቻቸው እንደ የናዚዎቹ የጎስታፖ ቡድኖች የፈለጉትን ሽብር በማንኛውም ሰዓት ወቅት ቀን ይሁን በውድቅት ሌሊት የማፈን የመግደልና የማስፈራራት ተግባር በፈለጉት ሰው ላይ የመፈጸም ሙሉ ሙብት ነበራቸው። ጥፋት እደረጋችሁ ተብለውም የሚጠይቃቸው ዓለም አቀፋዊም ይሁን ሃይማኖታዊ ወይንም ባህላዊ አካል በስልጣናቸው ዙርያ የለም። ሁሉም በጁ ሁሉም በደጁ በጫካም ይሁን ዛሬም ስልጣናቸው የማይገሰስ ባለሙሉ ስልጣን ነገሥታቶች ናቸውና የተሳዳው ሰው ቤቱ ይቁጠረው። በሰላማዊ ዜጋ ላይ ከባድ ጉዳት አድረሰዋል። የኢ.ድ.ሕ አባል፤ የደረግ እና የኢሕአፓ አባል እና ሰላይ፤ ፀረ ኤርትራ ነፃነት ነህ ወይንም ነሽ እየተባሉ ከላይ በተጠቀሱት የሽብር ቡድን አንቃሳቃሾች ትእዛዝ እና ተሳታፊነት ከየከተማውና ገጠሩ እየታፈኑ ለነ ብስራት አማረ እየተላለፉ በመስጠት ብዙ ሰብአዊ ጉዳዮች ተፈጽመዋል። እነኚህ የሽብር ቡድኖችና መዋቅሮች ተልእኳቸው ሽብር በማካሄድ ዲሞክራሲያዊ ሙብቶችን አፍኖ ሕዝቡ ለድርጅቱ ሙሉ ተገዥ ሆኖ በፍርሃት እንዲንበረከክ ማድረግ ነው።

እንግዲህ የሽብር መልክ እና ስፋት ሰፊና የተለያየ መልክ ቢኖረውም አመራሩ በድርጅቱ ውስጥ ሕንፍሽፍሽ ተፈጥሯል ብሎ ራሱ አመራሩ የፈጠረው ሽብር በታጋዩ ውስጥ በጣም በርካታ ታጋዮች ከ1969- 1975 መጨረሻ የቀጠፈው ያጠፋው ህይወት ዘርዘር ለመጻፍ በዚች አጭር ፅሁፍ አስቸጋሪ ነው። ቢሆንም ብስራት አማረ ከነ ቡድኑ አመራሩ በሰጠው ሃላፊነት የፈፀመው ግፍ ግድያ የሰቆቃ ድብደባ ባጭሩ ከነመረጃው አቀርባለሁ።

ብስራት አማረ ከ1969 ዓ.ም. ጀምሮ በሕንፍሽፍሽ ተለክፈዋል እየተባሉ ያጠፋቸው ጥቂቶች ከማውቃቸው ሰዎች መካከል፤

1. አበራ ማንካ (ብብስራት አማረ የተገደለ ነገር ግን እራሱ ገደለ ተብሎ በአመራሩ ለሸፋን የተነገረለት)
2. ተስፋይ (ተስፋይ ህንፍሽፍሽ ተብሎ በአመራሩ የቅጽል ስም የተሰጠው) ብስራት አማረ በሰቆቃ (ቡቶርቸር አሰቃይቶ) የገደለው።
3. ወዲ ሓኔታ እንደ ተስፋይ በሰቆቃ የተገደለ
4. ኪዳነማርያም በላይ - የፈላ ውሃ ጭንቅላቱ ላይ ተደፍቶበት የሞተ፤

5. ኃ/ሥላሴ ገ/ሚካኤል በድብደባ እና በጋለ ብረት የተገደለ፤
6. አባዲ ተምቤን (ጎልያድ) በብስራት አማረ የተገደ (ወያኔ የሚለው ራሱ የገደለ)
7. ጎይቶአም አብረሃ
8. ዳዊት ግምባር (ሕንፍሽፍሽ)
9. ግርማይ ዘርአም
10. ብስራት አለማየሁ
11. ሐጎስ ኃይለስላሴ
12. ሐድሽ ዮሐንስ
13. ንግሥቲ
14. ግደይ
15. ዘርኡ በዛብሀ
16. ሙሉጌታ አብርሃ
17. አዛናው ገ/ጻድቅ (ይህ ታጋይ ከመለስ ዜናዊ እና ከሰብሐት ነጋ ጋር በነበረው ቅራኔ ብስራት አማረ ዛና ወረዳ አካባቢ አፍና አጠፋው
18. ባሻይ ሐንጣል
19. ተቼላይ
20. ከንፈ ራያ ወዘተ ናቸው።

እነዚህ ለምሳሌ የተጠቀሱት ባሕርን በማንኪያ እንደመጨለፍ የቀረበ እንጂ ረጋ ብሎ በጥናት ይቅረብ ከተባለ በጣም በርካታ ሕይወት ብስራት አማረ በሚመራው የሰቆቃ እና የስለላ ዘርፍ የተገደሉ እና ከየክፈላቸው እየተለቀሙ ታፍነው ደብዛቸው የጠፉ እጅግ በጣም፤ በጣም ብዙ ናቸው። በሰቆቃ ማለት በፈላ ውሃ በድብደባ በጋለ ብረት በአሳት እየተሰቃዩ የጠፉ በርካታ የሰዎች ህይወት ተጠያቂዎቹ አመራሮቹ እነ ሰብሐት ነጋ እና እነመለስ ዜናዊ እንዲሁም በሰው ልጆች ላይ ክፉ ሰቆቃ ሲፈጽሙ ከነበሩት መካከል ሰው እያፈነ የሕዝብን ሰላም በፍርሃት ሲያስሸብረው የነበረው “የወያኔ ጀስታፖው” ቡድን መሪ ብስራት አማረ እና መሰሎቹ ለተፈጸሙት ኢሰብአዊ እርምጃዎች በሃላፊነት ተጠያቂዎች ናቸው።

የብስራት አማረ የሽብር ቡድን እና ተግባር እስከ 1975 ዓ.ም በተቀናጀ የአፈና እና የግድያ እንቅስቃሴ ያለምንም ተጠያቂነት አሁንም ወደ ሰላማዊ ነዋሪ ሕዝብ ተሸጋገረ። ለምሳሌ ከሕዝቡ መሃል እየታፈኑ የውሃ ሽታ ሆነው እዚህ ቀሩ ሳይባሉ እየታፈኑ የተገደሉት ጥቂቶቹን ልጥቀስ።

በ1971 ዓ.ም. መጀመሪያ አካባቢ ብስራት አማረና በስራ ከሚገናኘው በመቀሌ አካባቢ የከተማ የሕዝብ ግንኙነት ኃላፊ የነበረው አለማየሁ በቀለ ከሚባለው ሃገረ ሰላም ኗሪ የሆኑ በጠላ ንግድ የሚተዳደሩ ሁለት ወጣት ሴቶች በተደጋጋሚ አስገድደው ከደፈሯቸው በኋላ ድርጊታቸው በታጋዩ እና በሕዝቡ እንዳይጋለጥባቸው የደርግ ሰላዮች ናቸው በማለት በብስራት አማረ ሪፖርት ተዘጋጅቶ በሌሊት ከመኖሪያ ቤታቸው አፍኖ በመውሰድ ያጠናቀረውን ሪፖርት ለሰብሐት ነጋ አቅርቦ በሁለተኛው ቀን በሐለዋ ወያነ አባሎች በጥይት ተደብድበው እንዲረሹ ተደርጓል።

በ1972 ዓ.ም. ብስራት አማረ እና አፋኙ ጉጅሌው ከማይጨው ወደ መቀሌ በሚወስደው ዋና መንግድ ላይ አድፍጦ በመጠበቅ አንዲት መኪና ሰዎች ጭና ወደ መቀሌ አቅጣጫ ስትጓዝ ቤት ማራ በሚባለው ቦታ አስቁም 6 አስተማሪዎች 2 ከደሴ የመጡ የመንግሥት ሠራተኞች ከመኪናው እንዲወርዱ በማድረግ አስገድዶ በመጥለፍ ፃኢ ወደ ሚባል አካባቢ ወሰዳቸው። ብስራት አማረ እነኚህ ሰዎች ከጠለፈ በኋላ ብዙ የመቀሌ ኗሪ የሚያውቀው በቅጽል ስም “ጥንቸል” እየተባለ የሚጠራው እና አራት አስተማሪዎች እንዲሁም ሁለት የደሴ ሰዎች በጠቅላላ 6ቱ ሲገደሉ የዓድዋ ተወላጆች የሆኑት የተቀሩት ሁለት አስተማሪዎች ግን በነፃ ለቀቃቸው። ሲገደሉም ብስራት አማረ ለአባይ ፀሃየ ስለተጠለፉት ሰዎች ጉዳይ እንዲገደሉ ብሎ ሪፖርት አቅርቦለት ይገደሉ አለ። ብስራትም እንዲገደሉ አደረገ።

ሌላው አሳዛኝ ድርጊት በጃአለቃ በላይ የሚባል ተመርተው በሰላም እጃቸው የሰጡ የኢትዮጵያ የደርግ ወታደሮች በብስራት አማረ የተዘጋጀ ሪፖርት ለመስ ዜናዊ እና ሰብሐት ነጋ ከተሰጠ በኋላ በሙሉ አማራዎች ስለነበሩ ግደሏቸው ተብሎ 1 ብስራት አማረ 2 ከንፈ 3. ገ/መድኅን 4. አለምስገድ እይንቺ 5. ሐሰን ሸፋ ሆነው ከ06/ ባዶ ሸድሽተ/ከሐለዋ ወያነ አባላት ጋር በመተጋገዝ በሚጠጡት ውሃ ላይ መርዝ ተጨምሮበት ውሃው እንዲጠጡት ተደርጎ አብዛኞቹ ወዲያው ሲሞቱ በሞት አፋፍ ሲግሩ የነበሩት ቀሪዎቹ ደግሞ በጋለ ብረት ሆድ እቃቸው እየሰጡ ጨረሷቸው። ጊዜው በ1972 ዓ.ም. ወርዳ ውስጥ ነው።

በሰላማዊ ትግራይ ዜጎች ላይ ተፈጻሚ አፈና እና ግድያ አሁንም ብስራት አማረ ከአሸባሪው የወያኔው ጀስታፖ ቡድን በመንቀሳቀስ በቀንም በሌሊትም እያፈነ የወሰዳቸው ኗሪዎች፤

1. ፊታውራሪ ብፁአ ወ/ጊዮርጊስ እንደርታ
2. ቀኛ/ኪሮስ ዓድዋ

3. ቀኛ/ኃይለስላሴ ዓድዋ
4. ግራ/ታደላ ማሩ ተምቤን
5. አቶ ወርቀ ልዑል ተምቤን
6. ፊታውራሪ ዘገየ ክለተ አውላዕሎ
7. ግራ/በላይ ገብሩ ተምቤን
8. አቶ ኪዳነ ሐገሥ
9. ወ/ሮ አባዲት
10. አሰፋው ወልደ አረጋይ ዓድዋ ይሐ
11. ቄስ አርአያ ዛና
12. ቀኛ/አምብዛ ዛና

ወዘተ...የመሳሰሉ ሰዎች በብሔራት አማራ መሪነት እየታደኑ መድረሻቸው የጠፋ የውሃ ሽታ ሆነው ቀርተዋል።

በእነ ብሔራት የሚመራው አሸባሪው ቡድን በፈለገው ቦታ እየተንቃሰቀሰ ሕዝብን ሲያፍን በሽሬ አካባቢ ደግሞ ሌላው በህወሓት አሸባሪው የሰለላ እና የምርመራ እንዲሁም የእስር ቤት ሰቆቃ ፈጻሚ ቡድን ሽሬ ውስጥ በእነ አበበ ተክለኃይማኖት (ጅቢ/ዑስማን) እነ አውዓሎም ወልዳ፤ ታደላ እና የመሳሰሉ በብዙ ሰዎች ላይ ሰቆቃ ሲፈጽሙ ነበር። ለምሳሌ-

- 1 ሃለቃ ገ/ሚካኤል
- 2 አቶ ገብረሊባኖስ መዝገብ
- 3 አቶ ዝህረ ረዳ
- 4 አቶ ተወልደ ገ/ሥላሴ
- 5 አበበ ገ/ማርያም
- 6 አቶ ሙሉጌታ ደስታ
- 7 አቶ በላይ ባህታ 7 ቄስ ጽጌ
- 8 አቶ ወልደ ንጉሥ
- 9 አቶ ገብረጻድቅ ጻጋይ
- 10 ሃለቃ ጥላሁን እና በ እድሜ እጅግ ወጣቶች የሆኑትን ሳይቀር በሰቆቃ እየተሰቃዩ በጥይት ተደብድበው ተገደሉዋል። ከላይ የተጠቀሱት ሰዎች የሽሬ አውራጃ ተወላጆች ናቸው።

ብሔራት አማራም በበኩሉ ሌላው የሽብር ቡድን በመምራት ከ1970-1972 ዓ.ም. በየከተማው የፈጸሙትን ሽብርና ግድያ እንደገና እንመለከት።

**ዓድዋ:-** በ1971 ዓ.ም. አካባቢ ዓድዋ ከተማ ከቀኑ 11 ወ/ሮ ጉንበወርቅ የሚባሉ ጠጅ ነጋዴ ቤት በመግባት እጅ ወደላይ ብሎ ያስገደላቸው ሰዎች 1. መምህር ይሕደጎ 2. አቶ ብርሃነ ኪ/ማርያም 3. ፍስሃ የሚባል ወጣት ነጋዴ 4. አቶ ቢተው ብርሃነ ጠጅ ቤቱ ውስጥ እያሉ ሲገደሉ ከመጠጥ ቤቱ ውጭ ደጃፍ ላይ የተገደሉ ደግሞ 1. አቶ አብርሃ አበራ 2. አቶ ገብረዝጊ ዓለማየሁ ይባላሉ። የመጠጥ ቤቱ ባለቤት ወ/ሮ ጉንበወርቅ ታፋቸው ተመቱ፤ ግን አልሞቱም ። አቶ ተፈሪ ተክለሃይማኖትም እግራቸው ተመትተው ቆሰሉ። በዚህ መልክ የብሔራት አማራ የሽብር አጥረሽን ቡድን 6 ሰዎች ገድሎ 2 ሰዎች አቁሰው ወጣ።

**አክሱም:-** በመግደያ ፈጻሚ ክፍል (ፈ.ዳይን) የተሰማሩ አክሱም ተወልደው አክሱም ያደጉ የከተማው መውጫ እና መግቢያ የሚያውቁት የአክሱም ልጆች እና ብሔራት አማራ ከሚያስተባብረው የሽብር ግድያ የአፈና የእስራት እና የሰለላ ቡድን ጉጅሌውን መርቶ አክሱም ከተማ በመግባት መምህር መልአኩ መንገሻ እና ሁለት አስተማሪዎች አስገድሎ አንድ ተማሪ አቁሰው ወጣ።

**መቀሌ:-** ብሔራት አማራ ከነቡዱኑ መቀሌ ከተማ ተሽሎክሉኮ በመግባት አለነ ቢሆን የሚባለው ታጋይ ከበረሃ ሸሽተው እጃቸውን ለደርግ የሰጡ እና የግ.ሐ.ት (ግምባር ሓርነት ትግራይ) አባሎች የነበሩ ከወያኔ እስር ቤት ከሞት አፋፍ ያመለጡትን እነ ተፈሪ እነ ሃይለኪርሰ የመሳሰሉት ለመግደል መድኅን መልጎም ወደ ተባለ ቡና ቤት አለነ ቢሆን የተባለ የበረሃ ታጋይ ገብቶ ሁሉም መጠጥ እየጠጡ እዛው ባሉበት እንዲረሽናቸው በመግባት ሁለት ሰዎች ገድሎ ከቡና ቤቱ ለማምለጥ ሲሞክር ከቡና ቤቱ ውስጥ ከነበሩት ሰዎች በተተኮሰበት ጥይት ህይወቱ አልፎ የነብስ ገዳዮቹ ቡድኑ እና የሰለላው አቀነባባሪ እና መሪው ብሔራት አማራ ግድያውን አስፈጽሞ ወደ በረሃው ተመለሰ።

**ሽሬ -** ብሔራትና ጉጅሌው ሽሬ ከተማ ገብተው ተከሰተ አሰፋ የሚባል የፊታ/ አሰፋ ልጅ ከሦስት ጓደኞቹ ጠላ ቤት ገብተው እየጠጡ ሲዝናኑ ብሔራት እና ጉጅሌው ተከታትሎ በመግባት ተከሰተ አሰፋ እና ሦስቱ ጓደኞቹ ገድሎ አንድ አዛውንት የፖሊስ ጡርተኛ አቁሰው ወጣ። ብሔራት አማራ በሁለት አውላዕሎ እና አዲግራት እና በተለያዩ የትግራይ ከተሞች ሰላዮች እና ነብስ ገዳዮች (ፈ.ዳይን) በማሰማራት ተመሳሳይ ሽብር በሰው ህይወት ላይ መውሰዱ ይታወቃል። ብሔራት አማራ በነበረው የደህንነት፤ የሰለላ እና የእስር ቤቶች (ሐለዋ ወያኔ) ሃላፊነት ሲፈጽሙ የነበረው የህ.ወ.ሐ.ት. ሽብር ስራ አሁንም እስከ 1978 በጥልቀት ሲያስፈጽም የነበረው የአፈና፤ የመግደል ሰቆቃ ተግባር በተደራጀ መልኩ ቅርንጫፎቹ እንደተስፋፋ መዋቅሩ እንደሚከተለው ተዘርግቶ ነበር።

ፖሊት ቢሮ የበላይ ሃላፊዎች  
መለስ ዜናዊ፣ ስብሐት ነጋ፣ አባይ ጸሃየ  
የደኅንነት ዋና ሃላፊ  
ከንፈ ገ/መድኅን  
የሐለዋ ወያኔ የበላይ ተጠሪዎች

ሐሰን ሸፋ፣ ቢተው በላይ፣ ብስራት አማረ፣ ዘርአይ ይሕደጎ (ዘርአይ ማንጁስ)

የስለላ እንዲሁም የሲቪል እና ሙርከኞች እስር ቤት

የሴት ሲቪል እስር ቤት(063)

የወንድ ሲቪል እስር ቤት (062)

የሙርከኞች እስር ቤት (061)

ወዲ ሻምበል፣ አበበ ዘሚካኤል፣ ታደሰ መሰረት

የታጋዮች እስር ቤት

የሴት ታጋይ እስር ቤት (065)

ወንድ ታጋይ እስር ቤት (064)

እነኚህ አምስት ዋና ዋና ክፍሎች ሰቆቃ የርሸና/ግድያ የአፈና ስራዎች የሚካሄድባቸው ፈጻሚ እና አስፈጻሚ ክፍሎች ናቸው።

ከዘሚካኤል ለገሰ (ወዲ ሻምበል) ስር

064 የሚቆጣጠረው ታደሰ 065 ደግሞ ብርሃነ ሲሆኑ

ከብስራት አማረ ስር

061 ካሕሳይ ቆራጽ

062 ግደይ ወዲ ፊውዳል

063 ወዲ ኮበል የመሳሰሉት አሉበት።

እነኚህ እስር ቤቶች የሚገኙት “ግህነም” ከሚባለው ቦታ ፀገዴ ውስጥ ነው። እስረኞች የሚታሰሩበት ክፍሎች ብዛት እስከ 150 ክፍሎች ሚደርሱ ሲሆኑ፤ ከመሬት ቦታች ሁለት ሜትር ጥልቀት ተቆፍሮ ከመሬቱ ተመሳሳሉ የተሰራ በ4,500 የወታደር ሙርከኛ እስረኞች ጉልበት ነበር የተገነባው። ተገደው ይህ እስር ቤት የሰሩት ሙርከኞችም እዛው ገብተው እንዲታሰሩ ተደረገ።

ይህ ቦታም አስቃቂ እና ሰቆቃ የሚካሄድበት አስፈሪ እስር ቤት የሚጠብቁት ዘበኞች ብዛት 500 ታጋዮች ሲሆኑ ሁሉም ጉልበተኞች እና ደንዳና ቁመና ያላቸው ምልምል ታጋዮች ናቸው። መጀመሪያ የተረሸኑት እንኚህ 4,500 የሚሆኑ እስር ቤቱን የቆፈሩት ሲሆኑ ከመላው ኢትዮጵያ ጎሳዎች የተውጣጡ ወታደራዊ ምርከኞች ይሁኑ እንጂ አብዛኛዎቹ አማርኛ ተናጋሪ አማራዎች ነበሩ።

ምርከኛ እየተባለ በሰላም እጁን የሰጠ ደርግ ካድሬዎች፣ የደርግ አባል፣ የደርግ አገልጋይ ወ.ዘ.ተ. እየተባለ ሴቶችም ሳይቀሩ ከጎንደር፣ ወሎ፣ ጎጃም በገፍ ወደ አዚሁ የምድር ገሃነም እየተወሰዱ በብዙ ሺሕ ሚቆጠሩ ሕይወት በመለስ ዜናዊ፣ በሰብሐት ነጋ እና አባይ ፀሐየ አርከበ ዑቅባይ የመሳሰሉት የዛው ግደለው ደብድበው አፍነው የሚል ትእዛዝ በመስጠት ትእዛዛቸውን ለሚፈጽሙ ለሚአስፈጽሙ ለብስራት አማረ በሚተላለፉት መመሪያ ተረሻኞቹ የሚቀበሩበትን ጉድጓድ ተቆፍሮ በጅምላ የተቀበሩ ሰዎች መቃብር በዓይኑ ያየ ሰው ዘግናኝ እና አስፈሪ በመሆኑ ጤነኛ እንቅልፍ መተኛት ያስቸግራል። በጣም የሚገርመው 10 ሺህ ሰው ገድያለሁ ሲል የተደመጠው ብስራት በሰው ልጆች ላይ የፈጸመውን ግፍ ይቅርታ ጠይቆ ከመጸጸት ይልቅ አሁንም አሜሪካ አገር እየኖረ ለአለቆቹ ጥብቅና ቆሞ ማየት እጅግ ያሳዘናል።

ውድ ኢትዮጵያውያን ሆይ!

በብስራት አማረ እጅ በጥይት ተደብድቦ የተረሸነው ዜጋ እሱ ከሚያምነው በላይ እጅግ በርካታ ህይወት ጠፍቷል። ብስራት አማረ በነበረው የስለላ፣ የምርመራና የእስር ቤቶች ተቋም እና የፈጻሚ/የገዳይ ቡድን አቀናባሪነት ስልጣን ተጠቅሞ በፈጸመው ግፍ በሕግ ቋንቋ ጀነሳይድ ነው። ለፈጸመው ወንጀል በዓለም የሰብአዊ መብት ተማጓጓ፣ ፍረድ ቤት መቅረብ አለበት። ይህ ካልሆነ የሰው ህይወት ከድመት ህይወት ጋር የሚያወዳድሩት እነ ብስራት አማረ የመሳሰሉ የህ.ወ.ሐ.ት ቁልፍ ሰዎች በሰው ልጆች ደም እያላገጡ መኖራቸውን ሊቀጥሉ ነው ማለት ነው። ይህ ሁሉ ደም አፍሰሰው ለሰው ልጆች መብት እና ዲሞክራሲ ተቆርቋሪ ንጹሃን ነን ሲሉ ላደመጠ ውስጣቸው ለሚያውቅ ሰው እጅግ ይዘገናል። ስለዚህ ባንድነት ሆነን አቤት ማለት አለብን። ይባስ ብሎ አፋቸው መዘጋት ሲገባቸው እና የሰሩት ግፍ ሳይቆሙቸውና ይቅርታ ከመጠየቅ ፈንታ የበደሉትን ዜጋ እንደገና ሳያፍሩ ሲዘልፉት እና ከተሰደደበት አገር ሰላም ሲነሱት ይታያሉ።

ፋሽስቱ፣ ነብሰገዳይ፣ ሽብርተኛ እና ቅጠረኛው ህ.ወ.ሐ.ት በግንቦት ወር 1983 ዓ.ም. ኢትዮጵያ እንደተቆጣጠረ 1-ብስራት አማረ 2-ታደሰ መሰረት 3-ዘርአይ ይሕደጎ/ዘርአይ ማንጁስ በቀጥታ ማእከላዊ ምርመራ በሰቆቃው ማእከል ውስጥ ተመደቡ። ከ1983 ዓ.ም ጀምሮ ‘መላ አማራ ሕዝብ ድርጅት’ በሚባለው ሰላማዊ ድርጅት በአባሎች እና አመራሮች ላይ ብዙ የሰቆቃ መርመራ በማካሄድ ባልዋሉት ወንጀል ፈጽመውል እየተባሉ አዲስ አበባ ማእከላዊ ምርመራ ድረስ ከየክፍለሃገሩ እየተለቀሙ ሰቆቃ እንዲፈጸሙባቸው ቁልፍ የደህንነት

ሰልጣን በመያዝ ተዋናዎች ከነበሩት በርካታ የህ.ወ.ሓ.ት. ባለስልጣኖች አንዱ ብስራት እና ከላይ የተጠቀሱ እና የመሳሰሉ አረመኔዎች ናቸው። እነ ፕሮፌሰር አስራት ስቃይ የዚህ ነብሰገዳይ እና ሕብረተሰብ አሸባሪ ቡድን ውጤት ነው። እነ አሰፋ ማሩ የተገደሉት በዘርአይ ይሕደጎ እና ግብር አበሮቹ ነብሰገዳዮች ነበር። አንደኛው ቢኖረን እና በዚህ ዓለም ሕግ የሚከበር ቢሆን ኖሮ እነ ብስራት አማረ በሰው ልጆች ህይወት ቀልደው ሲያበቁ ዛሬም እየተንደላቀቁ ስለ ዲሞክራሲ እና የሰው ልጆች መብት መከበር በወያኔ ጆሌዎች የሚካሄዱ የዜና ማሰራጨ ማእከሎች እየተጋበዙ ሕሊናቸውን ሳይወቅሱ እንደ ፕላጦስ ከደሙ ንጹህ ነን እያሉ ባልዘላበዱ ነበር። ጠመንጃ አንግበው በዜጎች ላይ የሰሩት ግፍ [በሞት] የሚያስቀጣ ወንጀል ነው የፈጸሙት። እነዚህ ሰዎች አንድ ቀን እንኳ ስህተት ፈጽመናል አላሉም።

እነ ብስራት አማረ “ሽብርተኛው እና ነብሰ ገዳዩ ወያኔ” ኤርትራ እንዳስገነጠለ የኢትዮጵያ ጥቅም እና ሉአላዊነት አልተከበረም ብለው ያዲስ አበባ ዩኒቨርሲቲ ተማሪዎች ሰላማዊ ሰልፍ ሲያደርጉ፤ እንደ ዱር አራዊት በፖሊሶች እየታደኑ እና እየተዋከቡ ማእከላዊ እና የመሳሰሉት አስቃቂ እስር ቤቶች እየተወረወሩ የተገረፉ እና ልዩ ልዩ ሰቆቃ የተፈጸመባቸው ስናስታውስ የእነ ዘርአይ ይሕደጎ እና ብስራት አማረ የገነቡት የሰለላ እና የሽብር ቡድን ያከናወነው ዘግናኝ ግፍ ብዙ ተማሪ የሚያስታውሰው ወቅት ነው።

በ1984 ዓ.ም. በአርባ ጉጉ እና በሌሎች ቦታዎች ብስራት አማረና አጋሮቹ የሲቪል ልብስ ለብሰው በወቅቱ የነበረው ጠቅላይ ሚኒስቴር ታምራት ላይኔ፤ መለስ ዜናዊ፤ በረከት ስምኦን እና የመሳሰሉ ባለስልጣኖች ትእዛዝ እና እውቅና ያለ ቦታው የሚኖር ተስፋፊ ነፍጠኛ እያሉ ከተገንጠይ ቡድኖች ጋር አባሪ አስተባባሪ ሆነው በአማራው ሕብረተሰብ ላይ ለተፈፀመው ግፍ ተጠያቂዎች ናቸው። በመጨረሻ ላይ በጠመንጃ ሃይል ተማምነው በዜጎች ላይ ቁጥር ስፍር የሌለው ግፍ ከፈጸሙ በኋላ ባዲስ አበባ ኗሪ እና በሌሎቹ ዓይን ውስጥ ስለገቡ ስብሐት ነጋ እና መሰል አለቆቻቸው ድጋፍ ታክሎባት ዘርአይ ይሕደጎ/ዘርአይ ማንጃስ ወደ እንግሊዝ አገር ለትምህርት ብለው ላኩት። ብስራት አማረ ደግሞ ወደ አሜሪካ ላኩት። የሁለቱ ድብቅ ተልእኮ ግን ዘርአይ ማንጃስ አውሮጳ ውስጥ ካሉት የትግራይ ተወላጆች አስተባብሮ ስደተኛው እና ተቃዋሚ ሃይሎችን እንዲሰልፍ (በነገራችን ላይ ዘርአይ በማዕርጉ የወያኔ ሻምበል ነው) በዚህ እንቅስቃሴ ተሰማርቶ የዓድዋ የሽሬ የአክሱም ተወላጅ ተባባሪዎች ሲያገኙ የሰለላ ትምህርቱን እየተማረ በተሰማራው ተልእኮም እየፈጸመ ይገኛል። በዚህም ወያኔ ከፍተኛ የገንዘብ ጠቀሜታ እና አንክብካቤ ይደረግለታል። ዘርአይ ማንጃስ ትውልዱ አክሱም ነው።

ብስራት አማረም ያው ትውልዱ አብረው አክሱም ናቸው። ብስራት ‘ጅብ በማያውቁት አገር ሄዶ ቁርባት አንጥፋልኝ አለ’ እንደሚባለው የፈጸመው ግፍ እና ሰብአዊ ወንጀል አይታወቅብኝም በሚል ራሱን በማታተል ጨዋታ ተጠምዶ አሜሪካ ውስጥ ሆኖ ኢትዮጵያውን የወያኔ ተቃዋሚዎችን ሲዘልፍና ለሻዕቢያ ጥብቅና ቆሞ የሻዕቢያን ፖሊሲ የሚቃወሙ የትግራይ ህወሓት ታጋዮችና ኗሪዎችን ሲያሸብሩ ከነበሩት ከነ ከሎኔል ይትባረክ የመሳሰሉ ከጥቂት እሱን መሳይ የወያኔ ካድሬዎች ጋር ሆኖ ሕብረተሰቡን በመከፋፈል በየቤተክርስቲያኑ እና ትግራይ ተወላጆች ማሕበራት እጁን እያስገባ አንድነት እንዳይኖር የመለስ እና የሰብሐት ነጋ ተልእኮ ለብዙ ዓመታት ያለ ስጋት በመፈጸም ላይ ይገኛል። ያ አልበቃ ብሎ አሉላ አባ ነጋ በተባለ የመለስ ዜናዊ ካድሬዎች ፕሮፓጋንዳ መጨፈሪያ ፓል ቶክ ውስጥ እሱ እና ኮሎኔል ይትባረክ በመሆን እኔ ባቀረቡት የ1977ቱ የዘርፍ ሰነድ ከመተቸት ይልቅ አንዴ “ለሆን ይችላል” ሲል አንዴ ደግሞ “ገብረመድኅን አርአያ ተደረገ የተባለው ዘርፍ የሚያውቅበት ስልጣን ወይንም ግንኙነት አልነበረውም” እያለ የአለቆቹን ንቅዘት/ሙስና እና አምባገነንነት ለመከላከል ከመዘላበድ አልፎ እኔን ወደ ተራ ዝልፊያ በመግባት ከንቱ ሙከራ ማድረጉ ስታዘበው፤ ይሉኝታ የማያውቅ አንድ ፍጡር ባደባባይ እርቃኑን ጥሎ ቢራመድም ደንታ እንደሌለው ያሳያል። ለድርቅ የተሰጠ ዕርዳታ ሁኔታ ማወቅ ከነበረበት እንደ እነ ተክለወይኔ አሰፋ የመሳሰሉት እንጂ ገ/መድኅን አርአያ የሚያውቀው ነገር የለም ሲል ፓል ቶክ ውስጥ ተናግሯል ሲሉ ሰዎች ነግረውኛል። ስልጣን ካልነበረኝ ተክለወይኔ አሰፋ እና እኔ አርዳታ ከሰጠው ፈረንጆች ጋር ቁጭ ብዬ ገንዘብ እየቆጠርኩ የሚያሳየው ዓለም የተመለከተውን የቢቢሲውን ፎቶግራፍ “ገ/መድኅን አርአያ ከሁኔታው ጋር የተያያዘ ስልጣን ካልነበረኝ የብስራት አማረን ምሳ እና እራት ቁጣ ስጋግር የተነሳሁት ፎቶ ነው ሊል ነው?” የመለስ ዜናዊ ካድሬዎች እና ብስራት አማረ ለማያውቃቸው ሰው ውሽታቸውን ሲዘላብዱ ለሚሰማ እውነት ይመስላቸው ይሆናል። ለዚህም ነው ሰውየው ውሽታም ነው የምላችሁ። አውነታው ለምናውቀው ግን ከሚዘላብዱት ቅጥፈት የተለየ ጉድ የተሸከሙ ጉደኞች ናቸው። የትግራይ ተወላጆች ከነዚህ ውሽታዎች ራሱን ማግለል አለበት። ያ ሁሉ ግድያና ግፍ ፈጽመው ምንም የማይሰማቸው አረመኔዎች ናቸው። ሳይነካ ኑ ንኩኝ እያለ የሚወተውት ለትግር ራሱን የሚጋብዝ ፍጡር እንደ ብስራት አላየሁም።

ብስራት ለወያኔ መቆሙ የራሱ ፍላጎት ነው። ነግር ግን ከሰራው ገበና ሳይጸጸት እንደ ገና በላዎችን ላይ ሊወጣብን ሲሞክር አስገራሚ ነው። ወያኔ በግፍ የተጨማለቀ ድርጅት ነው። አንድ ቀን በግህንም የተፈጸመው የግፍ ግድያ በ1980 ዓ.ም. በግንቦት ወር ደጀና ውስጥ ለውይይት ተሰብስበን አባይ ጸሃዩ በድንገት “ብዎት ግህንም ውስጥ የታሰሩ ስቪል እስረኞች እና ወታደሮች የሰው ዘር በግፍ እየገደልን ነው ...” ካለ በኋላ ሳያስበው ድንገት ከሕሊናው ገፍትሮ የወጣው ንግግር አስደነገጠው፤ ፊቱ ሁሉ ተለዋወጠ እና ከሰብሰባው ተነስቶ ሄደ። ህ.ወ.ሓ.ት. የመላእክት ድርጅት ነው፤ በሰው ልጆች ላይ ግፍ አልፈጸምንም እያለን ያለው ብስራት አማረ እየተከላከለለት ያለው የፋሺስቶች ድርጅት በኔ ላይ የተደረገው የመግደል ሙከራ እና የአካል ማጉደል ወንጀል ብስራት እንደ ዲሞክራሲ ይመለከተዋል።

የህ.ወ.ሓ.ት አረመኔ ስራ በተመለከተ ለወደፊቱ በዘርዘር የማቀርበው አስቃቂ የወያኔ ህ.ወ.ሓ.ት. አመራር የፈጸመው ደርግ በቀይ ሽብር ያስደነገጣቸው ልብ ያልሰሩ ታዳጊ ወጣቶች ወደ ትግሉ ከተቀላቀሉ በኋላ በነዚህ ላይ አመራሩ ያሳለፈው (ከ1970 ዓ.ም-1972 ዓ.ም) የርሸና ውሳኔ አቀርባለሁ። እነኚህ የሞት ቅጣት የተወሰነባቸው እና አርምጃ የተወሰደባቸው ታጋዮች ዕድሜአቸው ለአቅም አዳም ያልደረሱ የ13 እና 14 ዕድሜ ወጣቶች ናቸው። ሁሉም የበረሃው ኑሮ መቋቋም አቅቷቸው፤ ወላጆቻቸው የናፈቁ ህጻናት ነበሩ። ወላጆቻችን ናፍቀውናል እና ወደ እየ ትውልድ ቀያችን መመለስ እንፈልጋለን የምትሉ አስታውቁን ይፈቀድላችኋል ብሎ አመራሩ ካታለላቸው በኋላ።

እንሄዳለን ብለው እራሳቸውን ያጋለጡ ልጅ እግር ታጋዮች ከየቦታው ከሠራዊት ማሰልጠኛ እና ከታጋይ ጋር የተቀላቀሉትን ሁሉ እየተለቀሙ ተረሽነዋል። አረመኔው ወያኔ እንኚህ በጥይት ደብድቦ የገደላቸው ህጻናት “ናብ እነይ” (ወደ እናቴ) በሚል ቅጽል ይጠራቸዋል።

- የእንኚህ ወጣቶች ብዛት በጣም በርካታ ስለነበር፤
- 1ኛ ግሊ ሓለዋ ወያኔ ወዲ ሻምበል፤ ዘርአይ ይሕደጎጐ እና ሙሉጌታ ዓለምሰገድ
- 2ኛ ዓዲ በቕሊ 06 ዓለምሰገድ እይንቺ እና ተስፋይ ጡሩራ
- 3ኛ ዓዲ ጨጓር 06 - ድልዊ- ብስራት አማረ - እና አስፋ ጉሬዛ
- 4ኛ ሱር 06 ጆቤ አበበ ተ/ሃይማኖት እና አወተ ተስፋይ
- 6ኛ ባኸላ 06 አበበ ዘሚካኤል፤ ሙሉጌታ ወዛም (ማኢ ዶ አለክን)

በእነዚህ ስድስቱ ሓለዋ ወያኔ በወያኔ አመራር ትዕዛዝ እየተመሩ ተከፋፍለው የተረሻሻቸው ስም ዝርዝራቸውን በመስጠት ለረሻሻ ክፍል በመስጠት ህጻናቶቹ እንዲረሹ ተደርጓል። ይህ ጉድ የሚያወቁ አንዳንዶቹ ጆሯቸውን ደፍነው አውቀው እንዳላወቁ ሆነው ወጭ አገር የሚኖሩ አሉ።

ሁኔታው በጣም አስቀያሚ እርምጃ ስለነበር፤ በታጋዩ እና ህዝቡ መካከል መቃቃርን ስለፈጠረ አመራሮቹ ከዚህ ተነስተው አባይ ጸሃዩ ፤ ስብሐት ነጋ እና መለስ ዜናዊ በየቦታው ያሉት ታጋዮችን በማነጋገር ለድርጅቱ ህልውና ስንል እርምጃ ወስደንባቸዋል እያሉ የታጋዩ ቅሬታ ለማቀዝቀዝ ሞከሩ። ለሕዝቡም በክፍለ ሕዝቢ አማካይነት/ሕዝብ ግንኙነት በኩል ተመሳሳይ ዘመቻ በማካሄድ ለመሸፋፈን ሞከሩ። የአሁኑ ጥያቄው የነዚህ ህጻናት ህይወት በዋናነት ተጠያቂው ማን ነው? አቅመ አዳም ያልደረሱ ህጻናት ለምን እንዲረሹ ትዕዛዝ ተሰጠ? ተጠያቂው አሁን በስልጣን ላይ የተቀመጠው ህ.ወ.ሐ.ት ነው። ይህ ወንጀለኛ እና ፋሺስታዊ ባሕሪ ያለው ድርጅት በማን አለብኝ የሚፎልሉ ካድሬዎቹ ለነዚህ እና ለብዙ ሺህ ህይወት መቀጠፍ ተጠያቂዎች ናቸው። ጊዜው ይርዘም ይጠር በሕግ መጠየቅ ይኖርባቸዋል።

ኢትዮጵያ በነፃነቷ ለዘላለም ትኑር  
ገብረመድኅን አርአያ - ፐርዘ አውስትራሊያ  
ጥቅምት 4 ቀን 2011 (እ.ኤ.አ.)